



ព្រះរាជាណាចក្រកម្ពុជា ជាតិ សាសនា ព្រះមហាក្សត្រ



គណៈកម្មាធិការជាតិគ្រប់គ្រងគ្រោះមហន្តរាយ



សេចក្តីណែនាំបច្ចេកទេស
សម្រាប់ការរៀបចំកសាងផែនការគ្រឿងបបម្រុងឆ្លើយតប
គ្រោះអាសន្ន
នៅរាជធានី ខេត្ត ក្រុង ស្រុក ខណ្ឌ

រាជធានីភ្នំពេញ
ខែមិថុនា ឆ្នាំ ២០១៣

អារម្ភកថា

I.	សេចក្តីផ្តើម	១
II.	ទម្រង់ការរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ	២
III.	សេចក្តីណែនាំពីការសរសេរតាមផ្នែកនីមួយៗក្នុងការរៀបចំកសាងផែនការ ត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ	៤
IV.	ដំណើរការសម្រាប់ការរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅ រាជធានី ខេត្ត ក្រុង ស្រុក ខណ្ឌ	១២

អារម្ភកថា

រាជរដ្ឋាភិបាលកម្ពុជាបានសម្រេចដាក់ឱ្យប្រើប្រាស់ផែនការជាតិត្រៀមបម្រុងសម្រាប់ឆ្លើយតបគ្រោះមហន្តរាយតាមរយៈគណៈកម្មាធិការជាតិគ្រប់គ្រងគ្រោះមហន្តរាយ(គ.ជ.គ.ម) ដើម្បីឱ្យមានការបម្រុងទុកជាក់លាក់រួចជាស្រេច នូវធនធានមនុស្ស សម្ភារៈ បច្ចេកទេសសម្រាប់ឆ្លើយតបទៅនឹងគ្រោះមហន្តរាយនៅថ្នាក់ជាតិ។ រីឯនៅថ្នាក់ក្រោមជាតិវិញ ការត្រៀមបម្រុងសម្រាប់ឆ្លើយតបគ្រោះអាសន្ន ត្រូវបានផ្ដើមរៀបចំនូវផែនការសម្រាប់អនុវត្តនៅថ្នាក់ខេត្ត ស្រុកមួយចំនួន ដែលបានការឧបត្ថម្ភពីអង្គការដៃគូ ដែលធ្វើសកម្មភាពកាត់បន្ថយហានិភ័យគ្រោះមហន្តរាយ ប៉ុន្តែខ្លឹមសារផែនការដែលថ្នាក់ខេត្ត ស្រុក បានរៀបចំនៅមានកម្រិត និងមានលក្ខណៈខុសៗគ្នា។

ដើម្បីឱ្យការអនុវត្តមានការឯកភាពស៊ីសង្វាក់ គណៈកម្មាធិការជាតិគ្រប់គ្រងគ្រោះមហន្តរាយ ដោយមានកិច្ចសហប្រតិបត្តិការជាមួយអង្គការ UNICEF បានរៀបចំសេចក្តីណែនាំបច្ចេកទេសនេះឡើង សម្រាប់ការរៀបចំកសាងផែនការត្រៀមបម្រុងឆ្លើយតបគ្រោះអាសន្ន សំដៅជួយឱ្យដំណើរការអនុវត្តពិតប្រាកដ ជាក់ស្តែងជាបទដ្ឋានរួមមួយក្នុងការរៀបចំកសាងផែនការរាជធានី ខេត្ត ក្រុង ស្រុក ខណ្ឌ និងធ្វើឱ្យផែនការនេះ មានប្រសិទ្ធភាពក្នុងការអនុវត្ត ហើយក៏បានរួមបញ្ចូលផងដែរនូវវិធានការដែលមានទិសដៅធ្វើឱ្យប្រាកដថា ត្រូវមានការឆ្លើយតបយ៉ាងពេញលេញមួយក្នុងករណីមានគ្រោះអាសន្នកើតឡើង។

គណៈកម្មាធិការជាតិគ្រប់គ្រងគ្រោះមហន្តរាយ សូមថ្លែងអំណរគុណចំពោះក្រសួងស្ថាប័នពាក់ព័ន្ធ អង្គការដៃគូទាំងអស់ ដែលបានចំណាយពេលវេលា កម្លាំងកាយ ចិត្ត ស្មារតីចំណេះដឹង បទពិសោធន៍ និងថវិកា ចូលរួមរៀបចំសេចក្តីណែនាំបច្ចេកទេស សម្រាប់ការរៀបចំដំណើរការ និងរបៀបរបបរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ ដោយឈរលើស្មារតីកាត់បន្ថយហានិភ័យគ្រោះមហន្តរាយ និងកាត់បន្ថយផលវិបាកដ៏អាក្រក់ដល់ប្រជាជន និងសហគមន៍ងាយរងគ្រោះ ហើយដែលជាការចាំបាច់បំផុត សូមស្នើដល់គ្រប់ស្ថាប័នពាក់ព័ន្ធ អង្គការជាតិ អន្តរជាតិ និងដៃគូអភិវឌ្ឍន៍ទាំងអស់ ជួយចូលរួមគាំទ្រក្នុងការធ្វើឱ្យផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ ឱ្យលេចជាប្រភេទឡើងពិតប្រាកដជាក់ស្តែង ងាយស្រួលក្នុងការត្រៀមមុនជាស្រេចដើម្បីឆ្លើយតបគ្រោះអាសន្ន ។

រាជធានីភ្នំពេញ ថ្ងៃទី ២៤ ខែ ឧសភា ឆ្នាំ២០១៣



បណ្ឌិត ភីម វណ្ណដា

ទេសរដ្ឋមន្ត្រី ទទួលបន្ទុកជាអនុប្រធានទី១ គ.ជ.គ.ម

I. សេចក្តីផ្តើម

ព្រះរាជាណាចក្រកម្ពុជាធ្លាប់ជួបប្រទះគ្រោះមហន្តរាយធំៗជាញឹកញាប់ដូចជាគ្រោះទឹកជំនន់ ឆ្នាំ២០០០ ២០០១ ២០០២ គ្រោះរាំងស្ងួតធ្ងន់ធ្ងរឆ្នាំ២០០៣ ២០០៤ ព្យុះកំបុតក្នុងដែលកម្ពុជាពុំធ្លាប់ជួបប្រទះបានកើតមានឡើងនៅចុងខែកញ្ញា និងដើមខែតុលា ឆ្នាំ២០០៩ ដែលមានឈ្មោះថា "ព្យុះកេតសាណា" ហើយនៅចុងខែកញ្ញាឆ្នាំ២០១១ កើតមានទឹកជំនន់ទន្លេមេគង្គ និងជំនន់ទឹកភ្លៀងនៅតំបន់ភ្នំផងដែរ។ ក្រៅពីនេះក៏មានគ្រោះមហន្តរាយបណ្តាលមកពីមុខសញ្ញាគ្រោះថ្នាក់ដូចជា៖ រន្ទះបាញ់ ខ្យល់កន្ត្រាក់ អគ្គិភ័យ ជំងឺឆ្លងរាតត្បាត បាក់ប្រាំងទន្លេ។ល។

យើងឃើញថាគ្រោះមហន្តរាយដោយធម្មជាតិដែលពីមុនមិនធ្លាប់មានបានកើតមានហើយកាន់តែញឹកញាប់ និងមានវិសាលភាពដែលបណ្តាលឲ្យបាត់បង់អាយុជីវិតមនុស្ស សត្វ ខូចខាតហេដ្ឋារចនាសម្ព័ន្ធសាធារណៈ និងឯកជន ប៉ះពាល់ជីវភាពរស់នៅព្រមទាំងធ្វើឲ្យមានភាពក្រីក្រ។ ផលប៉ះពាល់ដល់អាយុជីវិត និងជីវភាពរស់នៅរបស់ប្រជាជន គឺមានលក្ខណៈខុសៗគ្នា អ្នកដែលរងផលប៉ះពាល់ធ្ងន់ធ្ងរជាងគេគឺ ស្ត្រី កុមារ ជនពិការចាស់ជរា និងស្ត្រីមានផ្ទៃពោះ។ ជាងនេះទៅទៀតពួកគេប្រឈមទៅនឹងការថែទាំសុខភាព ការអប់រំ ការរស់រានមានជីវិតក្នុងភាពថ្លៃថ្នូរ ព្រមទាំងសមត្ថភាពរបស់ពួកគេក្នុងការស្តារស្ថានភាពគ្រួសារឡើងវិញឲ្យបានរហ័ស។

ដើម្បីកាត់បន្ថយផលប៉ះពាល់នៃគ្រោះមហន្តរាយដោយចាំបាច់ត្រូវមានផែនការត្រៀមបម្រុងឆ្លើយតបគ្រោះអាសន្នជាមុន ដោយឆ្លុះបញ្ចាំងអំពីផលវិបាកដ៏អាក្រក់ដែលកើតមានចំពោះប្រជាជន និងសហគមន៍ជាពិសេសក្រុមងាយរងគ្រោះរួមមាន៖ កុមារ ស្ត្រី ជនពិការ ចាស់ជរា និងស្ត្រីមានផ្ទៃពោះ។ ការរៀបចំផែនការត្រៀមបម្រុងឆ្លើយតបគ្រោះអាសន្នសម្រាប់រាជធានី ខេត្ត ក្រុង ស្រុក ខណ្ឌ គឺមានលក្ខណៈខុសៗគ្នា និងទៅតាមកម្រិតយល់ដឹងខុសៗគ្នាផងដែរ។

សេចក្តីណែនាំបច្ចេកទេសដែលបានបង្កើតឡើងនេះសំដៅជួយឲ្យមានជាបទដ្ឋានរួមមួយដើម្បីឲ្យដំណើរការរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ ហើយក៏ទទួលបាននូវការយល់ព្រមពីរាជធានី ខេត្ត ក្រុង ស្រុក ខណ្ឌ ក្នុងការធ្វើឲ្យផែនការនេះកើតមានឡើងពិតប្រាកដ ជាក់ស្តែង មានប្រសិទ្ធភាព និងងាយស្រួលក្នុងការអនុវត្តដែលត្រូវការធ្វើការពិចារណាលើភាពខុសគ្នានៃភាពងាយរងគ្រោះមួយចំនួន។

សេចក្តីណែនាំបច្ចេកទេសសម្រាប់ការរៀបចំកសាងផែនការត្រៀមបម្រុង ឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ ត្រូវបានបង្កើតឡើងក្រោមការណែនាំរបស់ថ្នាក់ដឹកនាំគណៈកម្មាធិការជាតិគ្រប់គ្រងគ្រោះមហន្តរាយ ដោយមានការចូលរួមជាគំនិតយោបល់ និងទស្សនៈពីអ្នកពាក់ព័ន្ធជាច្រើននៅឆ្នាំ២០១២ ក្រោមកិច្ចសហប្រតិបត្តិការរៀបចំសម្របសម្រួល និងគាំទ្រផ្នែកបច្ចេកទេសដោយមន្ត្រីជំនាញរបស់អគ្គលេខាធិការដ្ឋាននៃគណៈកម្មាធិការជាតិគ្រប់គ្រងគ្រោះមហន្តរាយ មន្ត្រីជំនាញលេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិក្រសួងមហាផ្ទៃ ព្រមទាំងក្រុមការងារបច្ចេកទេសរបស់អង្គការ UNICEF និងដៃគូអភិវឌ្ឍន៍មួយចំនួនទៀត ដែលអនុវត្តគម្រោងកម្មវិធីគ្រប់គ្រងហានិភ័យគ្រោះមហន្តរាយ និងការបន្ស៊ាំការប្រែប្រួលអាកាសធាតុ ។

II. ទម្រង់ការរៀបចំកសាងផែនការត្រៀមបម្រុងឆ្លើយតបគ្រោះអាសន្ន នៅរាជធានី ខេត្ត ក្រុង ស្រុក ខណ្ឌ

មាតិកាបទដ្ឋានរួមនៃផែនការត្រៀមបម្រុងឆ្លើយតបគ្រោះអាសន្ន នៅរាជធានី ខេត្ត ក្រុង ស្រុក ខណ្ឌ (ដែលអាចពង្រីកបន្ថែមបានដើម្បីអោយសមស្របទៅតាមតម្រូវការរបស់រាជធានី ខេត្ត ក្រុង ស្រុក ខណ្ឌ) រួមមាន៖

អារម្ភកថា

១. សេចក្តីផ្តើម

២. បរិមទេរបស់រាជធានី ខេត្ត ក្រុង ស្រុក ខណ្ឌ

- ២.១ រចនាសម្ព័ន្ធរដ្ឋបាល និងផែនទី
- ២.២ ភូមិសាស្ត្រ
- ២.៣ ប្រជាសាស្ត្រ
- ២.៤ សេដ្ឋកិច្ច និងជីវភាព
- ២.៥ ហេដ្ឋារចនាសម្ព័ន្ធ និងតំបន់សុវត្ថិភាព
- ២.៦ វិស័យសុខាភិបាល អប់រំ ទឹកស្អាត និងអនាម័យ
- ២.៧ វប្បធម៌ និងសាសនា
- ២.៨ ក្រុមងាយរងគ្រោះ
- ២.៩ ព័ត៌មាន និងទិន្នន័យគ្រោះមហន្តរាយ
- ២.១០ ផែនទីបង្ហាញមុខសញ្ញាគ្រោះថ្នាក់ និងស្ថានភាពហានិភ័យ

៣. ប្រព័ន្ធផ្តល់ព័ត៌មានជាមុន

៤. យន្តការ រចនាសម្ព័ន្ធ និងសកម្មភាពយុទ្ធសាស្ត្ររបស់គណៈកម្មាធិការគ្រប់គ្រង គ្រោះមហន្តរាយ ថ្នាក់រាជធានី ខេត្ត ក្រុង ស្រុក ខណ្ឌ និងអ្នកពាក់ព័ន្ធក្នុងការ គ្រប់គ្រងគ្រោះមហន្តរាយ

- ៤.១ គណៈកម្មាធិការគ្រប់គ្រងគ្រោះមហន្តរាយថ្នាក់រាជធានី ខេត្ត និងក្រុមទាំង៤
- ៤.២ គណៈកម្មាធិការគ្រប់គ្រងគ្រោះមហន្តរាយថ្នាក់ក្រុង ស្រុក ខណ្ឌ និងក្រុមទាំង៤
- ៤.៣ គណៈកម្មាធិការគ្រប់គ្រងគ្រោះមហន្តរាយឃុំ សង្កាត់ និងក្រុមទាំង៣
- ៤.៤ យន្តការសម្របសម្រួល

៥. ផែនការត្រៀមបម្រុងឆ្លើយតបគ្រោះអាសន្ន

- ៥.១ សេណារីយ៉ូដែលទំនងកើតឡើងបំផុត
 - ៥.១.១ ហានិភ័យទី១ / សេណារីយ៉ូទី១
 - ៥.១.២ ហានិភ័យទី២ / សេណារីយ៉ូទី២
- ៥.២ ផែនការត្រៀមបម្រុងឆ្លើយតបគ្រោះអាសន្ន
 - ៥.២.១ ផែនការត្រៀមបម្រុងឆ្លើយតបគ្រោះអាសន្នសម្រាប់ហានិភ័យទី១
 - ៥.២.២ ផែនការត្រៀមបម្រុងឆ្លើយតបគ្រោះអាសន្នសម្រាប់ហានិភ័យទី២

៦. ធនធាន

- ៦.១ ធនធានសម្ភាររបស់ស្ថាប័ន
- ៦.២ ធនធានសម្ភារ និងឧបករណ៍
- ៦.៣ ធនធានមនុស្ស
- ៦.៤ ទីទួលសុវត្ថិភាព
- ៦.៥ ចំងាយផ្លូវពីសាលាក្រុង ស្រុក ខណ្ឌ ទៅឃុំ សង្កាត់
- ៦.៦ ព័ត៌មានអំពីទំនិញ ស្បៀងអាហារ និងពូជជ្រូក
- ៦.៧ ប្រព័ន្ធធារាសាស្ត្រ

៧. ឧបសម្ព័ន្ធ

- ៧.១ បញ្ជីទំនាក់ទំនង
- ៧.២ ផែនទីស្រុកទាំងឡាយរបស់ខេត្ត
- ៧.៣ ទម្រង់បែបបទប៉ាន់ប្រមាណឆាប់រហ័ស
- ៧.៤ ទម្រង់បែបបទប៉ាន់ប្រមាណតាមវិស័យ
- ៧.៥ សំណើកញ្ចប់បទដ្ឋានរួមសម្រាប់ចែកចាយ
- ៧.៦ ធម្មនុញ្ញស្តីពីការកាត់បន្ថយហានិភ័យនៃគ្រោះមហន្តរាយរបស់កុមារ
- ៧.៧ ផែនទីអ្នកពាក់ព័ន្ធ
- ៧.៨ ផ្សេងៗតាមការពាក់ព័ន្ធ

III. សេចក្តីណែនាំពីការសរសេរតាមផ្នែកនីមួយៗក្នុងការរៀបចំកសាងផែនការ គ្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ

អារម្ភកថា

ផ្នែកនេះគួរសរសេរនៅទំព័រដាច់ដោយឡែកបន្ទាប់ពីទំព័រនៃមាតិកា។ ខ្លឹមសារផ្នែកនេះគួរសរសេរខ្លី បំផុតដោយគ្រាន់តែពិពណ៌នាអំពីព័ត៌មានសំខាន់ៗមួយចំនួនដូចជា៖

- (ក) សារៈសំខាន់នៃផែនការគ្រៀមបម្រុងឆ្លើយតបគ្រោះអាសន្ន
- (ខ) សេចក្តីថ្លែងអំណរគុណចំពោះស្ថាប័នពាក់ព័ន្ធ និងបុគ្គលដែលបានចូលរួមនៅក្នុងដំណើរការ កសាងផែនការ
- (គ) សេចក្តីសង្ឃឹមទុកជាមុនថាផែនការនឹងត្រូវបានអនុវត្តព្រមទាំងទទួលបានការចូលរួមគាំទ្រពី ស្ថាប័នពាក់ព័ន្ធរួមទាំងស្ថាប័នរាជរដ្ឋាភិបាល អង្គការក្រៅរដ្ឋាភិបាលជាតិ និងអន្តរជាតិ ព្រមទាំង វិស័យឯកជនផងដែរ។

អារម្ភកថាចុះហត្ថលេខា និងប្រថាប់ត្រាដោយអភិបាលរាជធានី ខេត្ត ក្រុង ស្រុក ខណ្ឌ។

១. សេចក្តីផ្តើម

សេចក្តីផ្តើមគួរពន្យល់បកស្រាយអំពីមូលហេតុសំខាន់ៗ គោលបំណង និងដំណើរការនៃការកសាង ផែនការគ្រៀមបម្រុងឆ្លើយតបគ្រោះអាសន្ន។ ផ្នែកនេះក៏ត្រូវសរសេរសង្ខេបខ្លីយ៉ាងច្រើនបំផុតត្រឹម ១ ឬ ២ ទំព័រប៉ុណ្ណោះ ។

២. ព័ត៌មានពីបរិបទរបស់រាជធានី ខេត្ត ក្រុង ស្រុក ខណ្ឌ

ព័ត៌មានក្នុងផ្នែកនេះត្រូវសរសេរព័ត៌មានសង្ខេបនៅតាមផ្នែកសំខាន់ៗខាងក្រោម ៖

- ២.១ រចនាសម្ព័ន្ធរដ្ឋបាល និងផែនទី៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅទិន្នន័យ រាជធានី ខេត្ត ក្រុង ស្រុក ខណ្ឌ។
- ២.២ ភូមិសាស្ត្រ៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅទិន្នន័យរាជធានី ខេត្ត ក្រុង ស្រុក ខណ្ឌ។
- ២.៣ ប្រជាសាស្ត្រ៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅទិន្នន័យរាជធានី ខេត្ត ក្រុង ស្រុក ខណ្ឌ។
- ២.៤ សេដ្ឋកិច្ច និងជីវភាព៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅទិន្នន័យរាជធានី ខេត្ត ក្រុង ស្រុក ខណ្ឌ។
- ២.៥ ហេដ្ឋារចនាសម្ព័ន្ធ និងតំបន់សុវត្ថិភាព៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅ ទិន្នន័យរាជធានី ខេត្ត ក្រុង ស្រុក ខណ្ឌ។
- ២.៦ វិស័យសុខាភិបាល អប់រំ ទឹកស្អាត និងអនាម័យ៖ ព័ត៌មានក្នុងផ្នែកនេះដកស្រង់ព័ត៌មានពីក្នុង សៀវភៅទិន្នន័យរាជធានី ខេត្ត ក្រុង ស្រុក ខណ្ឌ។
- ២.៧ វប្បធម៌ និងសាសនា៖ ព័ត៌មានក្នុងផ្នែកនេះដកស្រង់ព័ត៌មានពីក្នុងសៀវភៅទិន្នន័យរាជធានី ខេត្ត ក្រុង ស្រុក ខណ្ឌ។

២.៨. ព័ត៌មានពីក្រុមងាយរងគ្រោះ៖ នៅក្នុងផ្នែកនេះត្រូវសង្ខេបព័ត៌មានពីភាពងាយរងគ្រោះតាមវិស័យសំខាន់ៗដូចខាងក្រោម៖

ព័ត៌មានភាពងាយរងគ្រោះផ្នែកមនុស្ស

ស្រុក	ឃុំ	ប្រភេទ							មុខសញ្ញាគ្រោះថ្នាក់		
		ស្រី	កុមារ 0-5 ឆ្នាំ	កុមារ 6-18 ឆ្នាំ	ចាស់ជរា	ជនពិការ	អ្នកជំងឺរ៉ាំរ៉ៃ	គ្រួសារក្រីក្រ	ទឹកជំនន់	រាំងស្ងួត	
សរុប											

ព័ត៌មានភាពងាយរងគ្រោះផ្នែកកសិកម្ម

ស្រុក	ឃុំ	ប្រភេទដំណាំ								មុខសញ្ញាគ្រោះថ្នាក់		
		ស្រូវប្រាំង (ហិកត)	ស្រូវស្បែក (ហិកត)	ពោត (ហិកត)	ដំឡូង (ហិកត)	សណ្តែកបាយ (ហិកត)	សណ្តែកសៀង (ហិកត)	សណ្តែកដី (ហិកត)	បន្លែ (ហិកត)	ទឹកជំនន់	រាំងស្ងួត	
សរុប												

ព័ត៌មានភាពងាយរងគ្រោះផ្នែកសត្វ

ស្រុក	ឃុំ	ប្រភេទសត្វ										មុខសញ្ញាគ្រោះថ្នាក់			
		គោ	ក្របី	ជ្រូក	មាន់	ទា	សេះ	ពពែ	ចៀម	ទឹកជំនន់	រាំងស្ងួត				
សរុប															

២.៩ ព័ត៌មាន និងទិន្នន័យគ្រោះមហន្តរាយ

ក្នុងផ្នែកនេះជាព័ត៌មានសង្ខេបពីប្រវត្តិ និងទិន្នន័យនៃគ្រោះមហន្តរាយនានាដែលបានកើតឡើងកន្លងមក។ ព័ត៌មាននេះគួរសរសេរសង្ខេបខ្លីៗនូវព័ត៌មាន និងទិន្នន័យស្តីពីការខូចខាតតាមវិស័យនីមួយៗដែលបណ្តាលមកពីគ្រោះមហន្តរាយកន្លងមក ៖

ផ្នែកហេដ្ឋារចនាសម្ព័ន្ធ៖ (សាលារៀន/ផ្ទះសម្បែង/វត្តអារាម/មន្ទីរពេទ្យ/មណ្ឌលសុខភាព/អាគាររដ្ឋបាល/ផ្លូវថ្នល់/ទំនប់/ប្រឡាយ) ។

ផ្នែកកសិកម្ម/ផលិតកម្ម៖ (ស្រូវប្រាំង/ស្រូវពោត/ដំឡូង/សណ្តែកបាយ/សណ្តែកសៀង/សណ្តែកដី/បន្លែ) ។

ផ្នែកសង្គមកិច្ច៖ ដើម្បីគាំទ្រនូវព័ត៌មានសង្ខេបខាងលើ តារាងឧបសម្ព័ន្ធដែលមានព័ត៌មានលម្អិតពីប្រភេទគ្រោះមហន្តរាយ ឆ្នាំនៃការកើត និងការខូចខាតតាមវិស័យនីមួយៗគួររៀបចំហើយភ្ជាប់ជាឧបសម្ព័ន្ធ។

២.១០ ផែនទីបង្ហាញមុខសញ្ញាគ្រោះថ្នាក់ និងស្ថានភាពហានិភ័យ

ផ្នែកនេះគ្រាន់តែភ្ជាប់ផែនទីដែលមានព័ត៌មានពីមុខសញ្ញាគ្រោះថ្នាក់ ភាពងាយរងគ្រោះ និងហានិភ័យនៃគ្រោះមហន្តរាយរបស់ថ្នាក់រាជធានី ខេត្ត ក្រុង ស្រុក និង ខណ្ឌ។

៣. ប្រព័ន្ធផ្តល់ព័ត៌មានជាមុន

ផ្នែកនេះត្រូវសរសេរអំពីមធ្យោបាយ និងរាល់ឧបករណ៍ចាំបាច់ក្នុងការព្យាករណ៍ទឹកជំនន់ ធាតុអាកាស និងផ្សព្វផ្សាយព័ត៌មាន ។

៤. យន្តការ រចនាសម្ព័ន្ធ និងសកម្មភាពយុទ្ធសាស្ត្ររបស់គណៈកម្មាធិការគ្រប់គ្រងគ្រោះមហន្តរាយថ្នាក់រាជធានី ខេត្ត ក្រុង ស្រុក ខណ្ឌ និងអ្នកពាក់ព័ន្ធក្នុងការគ្រប់គ្រងគ្រោះមហន្តរាយ

៤.១, ៤.២, ៤.៣ យន្តការ រចនាសម្ព័ន្ធ និងសកម្មភាពយុទ្ធសាស្ត្រ៖

ផ្នែកនេះ ចំណុច ៤.១, ៤.២, ៤.៣ ត្រូវយោងព្រះរាជក្រឹត្យ និងអនុក្រឹត្យស្តីពីការបង្កើត និងការប្រព្រឹត្តិទៅរបស់គណៈកម្មាធិការជាតិគ្រប់គ្រងគ្រោះមហន្តរាយ និងអនុក្រឹត្យស្តីពីការបង្កើត និងការប្រព្រឹត្តិទៅរបស់គណៈកម្មាធិការគ្រប់គ្រងគ្រោះមហន្តរាយឃុំ សង្កាត់។

- រាជធានី ខេត្ត
 - រចនាសម្ព័ន្ធគ្រប់គ្រង
 - តួនាទី និងការទទួលខុសត្រូវ
 - ព័ត៌មានទំនាក់ទំនង និងការសហការសម្របសម្រួល
 - ចំនួនក្រុមការងារ/ក្រុមប្រតិបត្តិ
- ក្រុង ស្រុក ខណ្ឌ
 - រចនាសម្ព័ន្ធគ្រប់គ្រង
 - តួនាទី និងការទទួលខុសត្រូវ
 - ព័ត៌មានទំនាក់ទំនង និងការសហការសម្របសម្រួល
 - ចំនួនក្រុមការងារ /ក្រុមប្រតិបត្តិ

- ឃុំ សង្កាត់
 - រចនាសម្ព័ន្ធគ្រប់គ្រង
 - កូនាទី និងការទទួលខុសត្រូវ
 - ព័ត៌មានទំនាក់ទំនង និងការសហការសម្របសម្រួល
 - ចំនួនក្រុមការងារ/ក្រុមប្រតិបត្តិ

ព័ត៌មានលម្អិតរបស់គណៈកម្មាធិការគ្រប់គ្រងគ្រោះមហន្តរាយនៅតាមថ្នាក់នីមួយៗសូមដាក់ជាឧបសម្ព័ន្ធ (ឧបសម្ព័ន្ធលេខ.....)។

៤.៤ យន្តការសម្របសម្រួល

ក្នុងផ្នែកនេះត្រូវសរសេរពីសកម្មភាពគួរអនុវត្តមុនពេល ក្នុងពេល និងក្រោយពេលគ្រោះមហន្តរាយ របស់គណៈកម្មាធិការគ្រប់គ្រងគ្រោះមហន្តរាយរាជធានី ខេត្ត ក្រុង ស្រុក ខណ្ឌ ។

៥. ផែនការត្រៀមបម្រុងឆ្លើយតបគ្រោះអាសន្ន

៥.១ សេណារីយ៉ូដែលទំនងកើតឡើងបំផុត

ក្នុងផ្នែកនេះការបង្កើតសេណារីយ៉ូ គឺជាលំហាត់ដែលត្រូវពិចារណាអំពីលទ្ធភាពដែលអាចឆ្លើយតបទៅនឹងគ្រោះមហន្តរាយ (ផ្នែកខាងក្នុង និងផ្នែកខាងក្រៅ) ។ ការពិភាក្សា និងការឯកភាពគ្នាលើយុទ្ធសាស្ត្រឆ្លើយតប និងនៅលើកម្រិតផ្សេងៗគ្នា ដោយយោងទៅលើសក្តានុពលនៃសេណារីយ៉ូដែលបានដឹងជាមុន ថានឹងកើតឡើងក្នុងរាជធានី ខេត្ត ក្រុង ស្រុក ខណ្ឌ ឃុំ សង្កាត់ (កម្រិតផ្សេងគ្នានៃការខូចខាត) ។

៥.១.១ ហានិភ័យទី១ / សេណារីយ៉ូទី១

៥.១.២ ហានិភ័យទី២ / សេណារីយ៉ូទី២

៥.២ ផែនការត្រៀមបម្រុងឆ្លើយតបគ្រោះអាសន្ន

៥.២.១ ផែនការត្រៀមបម្រុងឆ្លើយតបគ្រោះអាសន្នសម្រាប់ហានិភ័យទី១

៥.២.២ ផែនការត្រៀមបម្រុងឆ្លើយតបគ្រោះអាសន្នសម្រាប់ហានិភ័យទី២

វិស័យ	គោលបំណង	វិធានការ/ សកម្មភាព	អ្នកទទួលខុសត្រូវ (អ្នកដឹកនាំអ្នកអនុវត្ត)	ពេលវេលា	ធនធាន និងថវិកា
សុខភាព	១)	១.១			
		១.២			
	២)	២.១			
		២.២			

ផ្នែកនេះត្រូវសរសេររាល់វិធានការសកម្មភាពដែលត្រូវអនុវត្តក្នុងពេលគ្រោះមហន្តរាយរបស់វិស័យនីមួយៗដោយផ្អែកលើសេណារីយ៉ូដែលបានកំណត់ខាងលើ (សេណារីយ៉ូសម្រាប់ហានិភ័យ ទី១, ទី២...)។

ការបំពេញផែនការត្រៀមឆ្លើយតបរបស់សេណារីយ៉ូនីមួយៗតាមតារាងខាងលើ។

សម្គាល់៖ ប្រសិនបើខេត្តចង់បង្កើតផែនការត្រៀមបង្ការបន្ថែម (ប្រើទម្រង់ផែនការត្រៀមបម្រុងឆ្លើយតបគ្រោះអាសន្នខាងលើ) ឬប្រសិនបើខេត្តមានផែនការនេះរួចហើយសូមភ្ជាប់ជាឧបសម្ព័ន្ធ។

៦. ធនធាន

៦.១ ធនធានសម្ភាររបស់ស្ថាប័ន

ស្ថាប័ន/ អង្គការ	អ្នកទទួលខុសត្រូវ	ធនធានសំខាន់ៗ												តំបន់ គោលដៅ	ថវិកា ប៉ាន់ស្មាន
		រថយន្តដឹកទំនិញ	រថយន្តសង្គ្រោះបន្ទាន់	រថយន្តពន្លត់អគ្គិភ័យ	ម៉ាស៊ីនបូមទឹក	បារខ្សាច់	តង់/ជម្រកចល័ត	ផ្ទះបម្រោះទឹក	មុង	សាប៊ូ (ដុំ/កញ្ចប់)	ថ្នាំពេទ្យ	អាហារស្ងួត/ គ្រឿង	ទូក/ កាណូត	អង្ករ (តោន)	
សរុប															

តារាងខាងលើនេះត្រូវជ្រើសរើសតែធនធានសំខាន់ៗ ដែលស្ថាប័ន/អង្គការមានក្នុងការឆ្លើយតបគ្រាអាសន្ន។

៦.២. ធនធានសម្ភារ និងឧបករណ៍

ស្ថាប័ន/ អង្គការ	ចំនួន	មធ្យោបាយ និងឧបករណ៍													ផ្សេងៗ
		រថយន្តដឹកទំនិញ	រថយន្តសង្គ្រោះបន្ទាន់	រថយន្តពន្លត់អគ្គិភ័យ	ចង	ចបកាប់	ប៉ែល	កន្សែក	អាការពារ	ខ្សែពួរ	ថ្នាំពេទ្យ	តង់	ផ្ទះចល័ត		
សរុប															

៦.៣. ធនធានមនុស្ស

ស្ថាប័ន/អង្គការ	ចំនួនបុគ្គលិក	ប្រភេទធនធានមនុស្ស (ឧទាហរណ៍៖ អ្នកស្ម័គ្រចិត្តក្រុមជួយសង្គ្រោះ អ្នកជំនាញ ។ល។)
សរុប		

៦.៤. ទីទួលសុវត្ថិភាព

ក្រុង-ស្រុក	ឃុំ-សង្កាត់ ងាយ រងគ្រោះ	ចំនួនភូមិ ចំណុះ ងាយ រងគ្រោះ	ចំនួន ទីទួល សុវត្ថិភាព	ចំនួន អណ្តូង	ចំនួន បង្គន់	ផ្សេងៗ
ស្រុក បរិបូណ៌	ឆ្នុកទ្រូ	២	១	១	១	ដីលោក ឈិន គឹមយន ភូមិស្វាយគយ ឃុំពន្លៃ (១,៨គ.ម ពីសាលាស្រុក, ផ្លូវជាតិលេខ ៥២)
	ខុនរឹង	២	១	០	០	វត្តត្រពាំងពោធិ ឃុំខុនរឹង (៥គ.ម ពីសាលាស្រុក, ផ្លូវលំក្រសក្រហម)
	កំពង់ ព្រះគគីរ	៤	១	២	១	វត្តស្រះកែវ ឃុំមេលំ (ចម្ងាយ ១៣គ.ម ពីសាលា ស្រុក, ផ្លូវជាតិលេខ៥)
	ផ្សារ	១	១	២	១	វត្តជយោរង្សី ហៅវត្តបន្ទាយធ្លក ឃុំផ្សារ (ចម្ងាយ ៧គ.ម ពីសាលាស្រុក, ផ្លូវជាតិលេខ៥ និងផ្លូវលំ)
សរុប						

ក្នុងផ្នែកនេះត្រូវសរសេរព័ត៌មានស្តីពីទីទួលសុវត្ថិភាពសំខាន់ៗ នៅក្នុង ស្រុក ខណ្ឌ ឃុំ សង្កាត់ ហើយត្រូវបញ្ជាក់អោយបានច្បាស់ពីស្ថានភាពរបស់ទីទួលសុវត្ថិភាពទាំងនោះ ប្រសិនបើមានបរិក្ខារដែលអាចប្រើប្រាស់បានក្នុងពេលមានគ្រោះមហន្តរាយកើតឡើង ។

៦.៥. ចម្ងាយផ្លូវពីសាលាក្រុង ស្រុក ខណ្ឌ ទៅកាន់សាលារាជធានី ខេត្ត ឃុំ សង្កាត់នានា

សាលាក្រុង ស្រុក ខណ្ឌ	ចម្ងាយផ្លូវ (គិតជាគីឡូម៉ែត្រ)	ស្ថានភាព និងទីផ្សារ

តារាងនេះ គឺសម្រាប់បំពេញព័ត៌មានអំពីចម្ងាយផ្លូវ (គិតជាគីឡូម៉ែត្រ) ។ ចម្ងាយផ្លូវនេះត្រូវយកចំណុចទីរួមខេត្តជាគោលសម្រាប់ជាចំណុចចាប់ផ្តើមនៃការកំណត់ពីចម្ងាយផ្លូវទៅកាន់ទីតាំងសាលាក្រុង ឬសាលាស្រុក ខណ្ឌទាំងអស់របស់ខេត្ត (ក្នុងមួយតារាងគឺសម្រាប់តែមួយស្រុកប៉ុណ្ណោះ) ។ បន្ទាប់ពីបានកំណត់ចម្ងាយផ្លូវសម្រាប់ក្រុង ឬ ស្រុក ខណ្ឌ រួចហើយ អ្នករៀបចំត្រូវគណនាជាបន្តទៀតពីចម្ងាយផ្លូវសម្រាប់ឃុំ ឬ សង្កាត់ទាំងអស់ដែលមានក្នុងក្រុង ឬ ស្រុក ខណ្ឌរបស់ខ្លួនដោយកំណត់យកទីតាំងគោលចេញពីសាលាក្រុង ឬ សាលាស្រុក ខណ្ឌ ទៅកាន់ឃុំ សង្កាត់ទាំងនោះ។

៦.៦. ព័ត៌មានអំពីទំនិញស្បៀងអាហារ និងសម្ភារ

ល.រ	ឈ្មោះម្ចាស់ហាង	ឈ្មោះទំនិញ	បរិមាណស្តុក ក្នុង១ខែ គិតជាមធ្យម	តម្លៃប៉ាន់ស្មាន	ទីតាំង/ អាសយដ្ឋាន	ទូរស័ព្ទទំនាក់ទំនង
I	ផ្នែកលក់ស្បៀង(អង្ករ)					
១		អង្ករចំរុះ	២០តោន	១,៩០០\$/តក្រ	ផ្សារលើ	
២		អង្ករចំរុះ	៣០តោន	១,៨០០\$/តក្រ	ឃុំស្រែថ្មី	
៣						
II	ផ្នែកលក់គ្រឿងបរិភោគ					
១		មីយើង	២០០កេស	២៨,០០០\$/កេស	ផ្សារលើ	
២		មីសៀម	២០០កេស	១៩,៥០០\$/កេស	ផ្សារលើ	
៣						
III	ផ្នែកលក់ទឹកបរិសុទ្ធ					
១		ទឹកសុទ្ធវិកាល់	១០០កេស	៣.៥\$/កេស	ផ្សារលើ	
២		ទឹកសុទ្ធធម្មតា	២០០យួរ	៣,៥០០\$/យួរ	ផ្សារលើ	
៣						
IV	ផ្នែកលក់កៅស៊ូផ្លាស្ទិក					
១		កៅស៊ូតង់ ៤មx៦ម	២០	៧៨,២០០\$/ផ្ទាំង	ផ្សារលើ	
២		កៅស៊ូតង់ ៤មx៥ម	២០	៦៥,១០០\$/ផ្ទាំង	ផ្សារលើ	
៣		កៅស៊ូតង់ ៤មx៤ម	២០	៤០,០០០\$/ផ្ទាំង	ផ្សារលើ	

តារាងនេះ គឺសម្រាប់បំពេញព័ត៌មានអំពីមុខទំនិញ បរិមាណ តម្លៃប៉ាន់ស្មាន ទីតាំងផ្គត់ផ្គង់ ឈ្មោះម្ចាស់ហាង និងលេខទូរស័ព្ទទំនាក់ទំនង គួរធ្វើឡើងនៅតាមទីផ្សារនានាដែលមាននៅក្នុងមូលដ្ឋានរបស់ខ្លួន (ផ្សារនៅក្នុងខេត្ត ក្រុង ឬ ស្រុក ខណ្ឌ) ដើម្បីងាយស្រួលដល់ការស្វែងរកទិញ និងសម្រាប់បម្រើឲ្យការឆ្លើយតបបានទាន់ពេលវេលា។ រាល់បណ្តាមុខទំនិញគួរផ្តោតលើប្រភេទទំនិញទាំងឡាយណាដែលចាំបាច់សម្រាប់បម្រើឲ្យការឆ្លើយតបសង្គ្រោះបន្ទាន់ និងការស្តារឡើងវិញរួមមាន៖ អង្ករ អាហារក្រៀម ទឹកសុទ្ធ កៅស៊ូតង់ សម្រាប់ធ្វើជម្រក។

៦.៧. ប្រព័ន្ធធារាសាស្ត្រ

ល.រ	ឈ្មោះ ប្រព័ន្ធ រំដោះទឹក និង ស្រោចស្រព	ស្រុក	ឃុំ	ប្រវែង (ម)	បរិមាណ ទឹក (ម ^៣)	ប្រឡាយ មេ(ម)	ប្រឡាយ រង(ម)	ទ្វារទឹក (កន្លែង)	លូ (កន្លែង)	ទំនប់ បង្ហូរ (កន្លែង)	សង្គ្រោះស្រូវប្រាំង (ហិកត)		សង្គ្រោះ ស្រូវស្យា (ហិកត)		ប្រភពទឹក
											បង្ហូរ	បូម	បង្ហូរ	បូម	
១	ទំនប់ភ្នំស្រួច	ឆ្លូង	ក្បាលដំរី	១០២៧	២ លាន	១០០០	៥០០	១	៥	១	១៣	៤៥	១០៧	៨៧	ទឹកភ្លៀង
២	ទំនប់អូរជ្រាក់	ឆ្លូង	កោះខ្មែរ	៥៥០	៩០០០០	៣០០០	៤០០០	២	៧	០	៩៦	៨៣	៦៧	៦០	ទន្លេមេគង្គ
៣															
៤															

តារាងនេះ គឺសម្រាប់បំពេញព័ត៌មានអំពីឈ្មោះហេដ្ឋារចនាសម្ព័ន្ធផ្នែកធារាសាស្ត្រនានាដែលមានក្នុងខេត្ត ក្រុង ស្រុក ខណ្ឌ។ សារៈសំខាន់នៃធនធាន
ព័ត៌មានទាំងនេះសម្រាប់បម្រើឲ្យផលប្រយោជន៍ពីរយ៉ាង (១) រំដោះទឹកជំនន់ និង (២) ស្តុក/ទប់ទឹកបម្រើឲ្យការស្រោចស្រពសម្រាប់វិស័យកសិកម្ម។

IV. ដំណើរការសម្រាប់ការរៀបចំកសាងផែនការត្រៀមបម្រុងឆ្លើយតប គ្រោះអាសន្ននៅរាជធានី ខេត្ត ក្រុង ស្រុក ខណ្ឌ

គោលបំណង៖

ធ្វើការរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ។ អារម្ភកថាចុះហត្ថលេខា និងប្រថាប់ត្រាដោយអភិបាលរាជធានី ខេត្ត ក្រុង ស្រុក ខណ្ឌ។

សេចក្តីផ្តើម៖

ឧបករណ៍មួយក្នុងចំណោមឧបករណ៍ចម្បងៗទាំងឡាយសម្រាប់គណៈកម្មាធិការគ្រប់គ្រងគ្រោះមហន្តរាយ នៅរាជធានី ខេត្ត ក្រុង ស្រុក ខណ្ឌ និងអ្នកពាក់ព័ន្ធ ដើម្បីធានានូវការរៀបចំកសាងផែនការត្រៀមបម្រុងឆ្លើយ តបគ្រោះមហន្តរាយ នៅរាជធានី ខេត្ត ក្រុង ស្រុក ខណ្ឌ ប្រកបដោយបទដ្ឋានរួមខ្ពស់គឺការរៀបចំកសាងផែន ការត្រៀមបម្រុងឆ្លើយតបគ្រោះអាសន្នដែលនឹងត្រូវបានបង្កើត ឬត្រូវរៀបចំធ្វើបច្ចុប្បន្នភាពរៀងរាល់ឆ្នាំ។ វិធីដែលល្អបំផុតសម្រាប់ធ្វើឲ្យផែនការត្រៀមបម្រុងឆ្លើយតបគ្រោះអាសន្នកើតមានឡើងពិតប្រាកដគឺតាម រយៈសិក្ខាសាលាតាមបែបចូលរួម។

ផែនការត្រៀមបម្រុងឆ្លើយតបគ្រោះអាសន្ននឹងមានព័ត៌មានពីរកញ្ចប់គឺ៖ ព័ត៌មានមួយដែលប្រមូលដោយ គណៈកម្មាធិការគ្រប់គ្រងគ្រោះមហន្តរាយរាជធានី ខេត្ត ក្រុង ស្រុក ខណ្ឌ និងព័ត៌មានមួយទៀតគឺផែនការ ដែលបានកសាងឡើងនៅអំឡុងពេលសិក្ខាសាលាផែនការត្រៀមបម្រុងឆ្លើយតបគ្រោះអាសន្ន។ នៅក្នុង ជំពូកនេះជំហាននៃការធ្វើសិក្ខាសាលាត្រូវបានលើកយកមកពន្យល់ដូចខាងក្រោម៖

ជំហានទី១៖ សិក្ខាសាលាកសាងផែនការត្រៀមបម្រុងឆ្លើយតបគ្រោះអាសន្ន

នៅមុនការរៀបចំសិក្ខាសាលាជំហានទី១ ត្រូវមានការរៀបចំកិច្ចប្រជុំក្រុមការងារ និងអ្នកពាក់ព័ន្ធដើម្បី ឯកភាពគ្នារៀបចំផែនការសិក្ខាសាលានេះ។

គោលបំណង៖

ដើម្បីអោយអ្នកចូលរួមទាំងអស់យល់ដឹងអំពីទស្សនទានស្តីពីការគ្រប់គ្រងគ្រោះមហន្តរាយ និងដំណើរ ការកសាងផែនការត្រៀមបម្រុងឆ្លើយតបគ្រោះមហន្តរាយ ។

ប្រធានបទទី១៖ ទស្សនទាននៃគ្រោះមហន្តរាយ និងការគ្រប់គ្រងគ្រោះមហន្តរាយ

គោលបំណង៖

ដើម្បីបង្ហាញដល់អ្នកចូលរួមពីរបៀបដែលវិសមភាព និងភាពងាយរងគ្រោះប៉ះពាល់ដល់សមត្ថភាពដើម្បី រស់រានពីគ្រោះមហន្តរាយ និងដើម្បីដោះស្រាយភាពលំបាកនៃគ្រោះមហន្តរាយ។

ប្រធានបទទី២៖ យន្តការ រចនាសម្ព័ន្ធ តួនាទី និងការទទួលខុសត្រូវរបស់គណៈកម្មាធិការគ្រប់គ្រងគ្រោះ មហន្តរាយថ្នាក់ក្រោមជាតិ

គោលបំណង៖

ដើម្បីពន្យល់ដល់អ្នកចូលរួមទាំងអស់ពីសមាសភាព និងតួនាទីរបស់គណៈកម្មាធិការគ្រប់គ្រងគ្រោះ មហន្តរាយថ្នាក់ក្រោមជាតិព្រមទាំងក្រុមទាំងបួនរបស់ខ្លួន សមាជិករបស់ពួកគេ និងតួនាទី ព្រមទាំងការ ទទួលខុសត្រូវរបស់ពួកគេផងដែរ។

ប្រធានបទទី៣៖ ផែនទីភ្នាក់ងារពាក់ព័ន្ធ

គោលបំណង ៖

ដើម្បីប្រាប់ប្លង់ផែនទីទៅកាន់គ្រប់ភ្នាក់ងារពាក់ព័ន្ធនៅក្នុងខេត្តដែលទាក់ទងទៅនឹងការត្រៀមរៀបចំ និងការឆ្លើយតបចំពោះគ្រោះមហន្តរាយ។

ប្រធានបទទី៤៖ មេរៀនបទពិសោធន៍ឆ្លើយតបគ្រោះមហន្តរាយខេត្តកន្ទួងមក

គោលបំណង ៖

ដើម្បីចែករំលែកព័ត៌មានពិស្តារជាមួយអ្នកចូលរួមទាំងអស់ស្តីពីគ្រោះមហន្តរាយក្នុងអតីតកាលនៅតាមខេត្ត និងមេរៀនសិក្សាកន្ទួងមកស្តីពីបទពិសោធន៍នៃការត្រៀមរៀបចំ និងការឆ្លើយតប។

ប្រធានបទទី៥៖ ផលប៉ះពាល់ពីគ្រោះមហន្តរាយនៅលើស្ត្រី កុមារ និងក្រុមងាយរងគ្រោះ

គោលបំណង ៖

ដើម្បីចែករំលែកព័ត៌មានពិស្តារជាមួយអ្នកចូលរួមទាំងអស់ស្តីពីរបៀបដែលគ្រោះមហន្តរាយនៅតាមខេត្តបានផ្តល់ផលប៉ះពាល់ជាពិសេសដល់ ស្ត្រី កុមារ និងក្រុមងាយរងគ្រោះ។

ប្រធានបទទី៦៖ ការវិនាសក្រុមងាយរងគ្រោះ

គោលបំណង ៖

ដើម្បីកំណត់ក្រុមដែលងាយរងគ្រោះនៅក្នុងខេត្ត ក្រុង ស្រុក ខណ្ឌ ភាពងាយរងគ្រោះជាក់លាក់របស់ពួកគេ និងសមត្ថភាព និងថាតើពួកគេទទួលបានផលប៉ះពាល់ពីគ្រោះមហន្តរាយតាមរបៀបណា។

ប្រធានបទទី៧៖ ការរៀបចំផែនទី មុខសញ្ញាគ្រោះថ្នាក់ និងកម្រិត/ទំហំហានិភ័យ

គោលបំណង ៖

ដើម្បីកំណត់មុខសញ្ញាគ្រោះថ្នាក់ដែលខេត្ត ក្រុង ស្រុក ខណ្ឌ រងផលប៉ះពាល់ និងកម្រិតនៃហានិភ័យចំពោះខេត្ត ក្រុង ស្រុក ខណ្ឌនីមួយៗ។

ប្រធានបទទី៨៖ សេណារីយ៉ូ និងកម្រិតហានិភ័យ

គោលបំណង ៖

ដើម្បីកំណត់នូវផលប៉ះពាល់ និងហានិភ័យដែលទំនងនឹងកើតឡើងបំផុតដែលបានកំណត់។

ប្រធានបទទី៩៖ ផែនការត្រៀមបម្រុងឆ្លើយតបគ្រោះអាសន្ន

គោលបំណង ៖

កសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ក្រុង ស្រុក ខណ្ឌ។

ប្រធានបទទី១០៖ វិធីសាស្ត្រដើម្បីកំណត់ធនធាននៅថ្នាក់ក្រោមជាតិ

គោលបំណង ៖

ដើម្បីកំណត់ និងគូសផែនទីបង្ហាញពីធនធានមនុស្ស សម្ភារហិរញ្ញវត្ថុ សម្ភារផ្គត់ផ្គង់ និងឧបករណ៍ដែលមាននៅក្នុងខេត្តដើម្បីជួយដល់ការត្រៀមរៀបចំ និងការឆ្លើយតប។

សម្គាល់៖ ទម្រង់ និងឧបករណ៍ទាំងឡាយដែលប្រើប្រាស់សម្រាប់កសាងផែនការនេះមាននៅក្នុងឯកសារបណ្តុះបណ្តាលស្តីពីការគ្រប់គ្រងហានិភ័យគ្រោះមហន្តរាយ និងការរៀបចំកសាងផែនការត្រៀមបម្រុងឆ្លើយតបគ្រោះអាសន្ននៅរាជធានី ខេត្ត ស្រុក ក្រុង ខណ្ឌ។

ជំហានទី២៖ ក្រុមការងារមូលដ្ឋានបញ្ចូលទិន្នន័យក្នុងទម្រង់ផែនការ

ក្រោយសិក្ខាសាលាក្រុមការងាររបស់រាជធានី ខេត្ត ក្រុង ខណ្ឌ ស្រុក និងអង្គការពាក់ព័ន្ធធ្វើការប្រជុំម្តងទៀតដើម្បីបញ្ចប់ឯកសារផែនការត្រៀមបម្រុងឆ្លើយតបគ្រោះអាសន្នរួមបញ្ចូលទាំងព័ត៌មានដែលខ្វះចន្លោះដាក់បញ្ចូលលទ្ធផលនៃសិក្ខាសាលា និងបន្ថែមព័ត៌មានផ្សេងទៀតដែលពាក់ព័ន្ធ។

ជំហានទី៣៖ សិក្ខាសាលាឆ្លងពង្រាងផែនការចុងក្រោយ

សិក្ខាសាលានេះក្នុងគោលបំណងឲ្យអ្នកចូលរួមកែសម្រួល និងអនុម័តចុងក្រោយលើពង្រាងផែនការ។

ជំហានទី៤៖ អភិបាលរាជធានី ខេត្ត ក្រុង ស្រុក ខណ្ឌ ពិនិត្យសម្រេច និងចុះហត្ថលេខាលើផែនការ
បន្ទាប់មកឯកសារនឹងត្រូវដាក់ជូនអភិបាលរាជធានី ខេត្ត ក្រុង ស្រុក ខណ្ឌ ដើម្បីពិនិត្យសម្រេច និងចុះហត្ថលេខា។

ជំហានទី៥៖ សិក្ខាសាលាផ្សព្វផ្សាយ និងណែនាំអនុវត្តផែនការ

ក្រោយពីផែនការបានអនុម័ត និងចុះហត្ថលេខាដោយអភិបាលរាជធានី ខេត្ត ក្រុង ស្រុក ខណ្ឌ ត្រូវរៀបចំសិក្ខាសាលាផ្សព្វផ្សាយណែនាំ និងចែកចាយផែនការដល់អ្នកពាក់ព័ន្ធទាំងអស់។

ជំហានទី៦៖ ការត្រួតពិនិត្យការអនុវត្ត និងការធ្វើបច្ចុប្បន្នភាព

ដើម្បីសម្របសម្រួលការត្រួតពិនិត្យសកម្មភាពត្រៀមរៀបចំ គណៈកម្មាធិការគ្រប់គ្រងគ្រោះមហន្តរាយរាជធានី ខេត្ត ក្រុង ស្រុក ខណ្ឌ នឹងកោះប្រជុំរៀងរាល់បីខែម្តងដើម្បីពិភាក្សាជាមួយដៃគូស្តីពីស្ថានភាពនៃការអនុវត្ត ការរីកចម្រើន ឧបសគ្គ ឬកំហិតមួយចំនួន និងវិធានការនានាដើម្បីដោះស្រាយ។

សៀវភៅផែនការនេះត្រូវពិនិត្យឡើងវិញ និងធ្វើបច្ចុប្បន្នភាពរាល់មួយឆ្នាំម្តង។

គណៈកម្មាធិការជាតិគ្រប់គ្រងគ្រោះមហន្តរាយ

ផ្លូវ ៥១៦, សង្កាត់ទួលសង្កែ, ខណ្ឌបូស្សីកែវ
(ក្បែរអង្គតែនទូរទស្សន៍ជាតិកម្ពុជា)

ទូរស័ព្ទ / ទូរសារលេខ៖ (៨៥៥) ២៣ ៨៨២ ០៤៥

សហការរៀបចំដោយ ៖

